

reviżjoni għall-ghoti ta' kuntratti ta' provvista pubblika u xogħlijiet pubbliċi [kuntratti pubbliċi għal provvisti u għal xogħlijiet], u l-Artikoli 1(1) u 2(1) tad-Direttiva tal-Kunsill 92/13/KEE, tal-25 ta' Frar 1992, li tikkoordina l-ligijiet, ir-regolamenti u d-dispożizzjonijiet amministrattivi li jirrelataw għall-applikazzjoni tar-regoli Komunitarji dwar il-proċeduri ta' akkwist ta' entitajiet li joperaw fis-setturi tal-ilma, l-enerġija, it-trasport u t-telekomunikazzjoni

(2) L-Irlanda hija kkundannata għall-ispejjeż.

(<sup>1</sup>) ĠU C 32, 07.02.2009

**Sentenza tal-Qorti tal-Ġustizzja (Is-Sitt Awla) tas-17 ta' Diċembru 2009 — Il-Kummissjoni Ewropea vs Ir-Repubblika Federali tal-Ġermanja**

(Kawża C-505/08) (<sup>1</sup>)

(Nuqqas ta' Stat li jwettaq obbligu — Direttiva 2005/36/KE — Rikonoxximent ta' Kwalifiki Professionali — Nuqqas ta' traspożizzjoni fit-terminu previst)

(2010/C 51/16)

Lingwa tal-kawża: Il-Ġermaniż

**Partijiet**

Rikorrenti: Il-Kummissjoni Ewropea (rappreżentanti: H. Støvlbæk u M. Adam, aġenti)

Konvenuta: Ir-Repubblika Federali tal-Ġermanja (rappreżentanti: M. Lumma u N. Graf Vitzthum, aġenti)

**Suġġett**

Nuqqas ta' Stat li jwettaq obbligu — Nuqqas milli jadotta, fit-terminu previst, id-dispożizzjonijiet neċessarji sabiex jikkonforma ruhu mad-Direttiva 2005/36/KE tal-Parlament Ewropew u tal-Kunsill, tas-7 ta' Settembru 2005, dwar ir-Rikonoxximent ta' Kwalifiki Professionali (ĠU L 255, p. 22)

**Dispożittiv**

(1) Billi ma adottatx u ma kkomunikatx lill-Kummissjoni Ewropea, fit-terminu previst, il-ligijiet, ir-regolamenti u d-dispożizzjonijiet amministrattivi kollha neċessarji sabiex tittrasponi d-Direttiva 2005/36/KE tal-Parlament Ewropew u tal-Kunsill, tas-7 ta' Settembru 2005, dwar ir-Rikonoxximent ta' Kwalifiki Professionali, ir-Repubblika Federali tal-Ġermanja naqset mill-obbligi tagħha taht din id-direttiva.

(2) Ir-Repubblika Federali tal-Ġermanja hija kkundannata għall-ispejjeż.

(<sup>1</sup>) ĠU C 19, 24.1.2009

**Sentenza tal-Qorti tal-Ġustizzja (It-Tmien Awla) tas-17 ta' Diċembru 2009 (talba għal deċiżjoni preliminari tat-Tribunale Amministrativo Regionale del Lazio — l-Italja) — Angelo Rubino vs Ministero dell'Università e della Ricerca**

(Kawża C-586/08) (<sup>1</sup>)

(Direttiva 2005/36/KE — Rikonoxximent ta' diplomi — Kunċett ta' "professjoni rregolata" — Għażla ta' numru ddefinit minn qabel ta' persuni fuq il-bażi ta' evalwazzjoni komparattiva u li tagħti titolu ta' validità limitata fiż-żmien — Kapacità xjentifika nazzjonali — Professur tal-università)

(2010/C 51/17)

Lingwa tal-kawża: it-Taljan

**Qorti tar-rinviju**

Tribunale Amministrativo Regionale del Lazio

**Partijiet fil-kawża prinċipali**

Rikorrent: Angelo Rubino

Konvenut: Ministero dell'Università e della Ricerca

**Suġġett**

Talba għal deċiżjoni preliminari — Tribunale Amministrativo Regionale del Lazio — Interpretazzjoni tal-Artikoli 3(1)(ċ) u 47(1) KE u tad-Direttiva 2005/36/KE tal-Parlament Ewropew u tal-Kunsill, tas-7 ta' Settembru 2005, dwar ir-Rikonoxximent ta' Kwalifiki Professionali — Leġislazzjoni nazzjonali li ma tippermettix ir-ikonoxximent ta' kwalifika professjonali ta' għallem universitarju, miksuba fi Stat Membru ieħor.

**Dispożittiv**

Il-fatt li l-aċċess għal professjoni huwa rrizervat għall-kandidati li ntgħażlu fit-tmiem ta' proċedura intiża sabiex jintgħażel numru ddefinit minn qabel ta' persuni fuq il-bażi ta' evalwazzjoni komparattiva tal-kandidati, pjuttost milli bl-applikazzjoni ta' kriterji assoluti, u li tagħti titolu li l-validità tiegħu hija limitata strettament fiż-żmien m'għandux bhala konsegwenza li l-imsemmija professjoni tikkostitwixxi professjoni rregolata fis-sens tal-Artikolu 3(1)(a) tad-Direttiva 2005/36/KE tal-Parlament Ewropew u tal-Kunsill, tas-7 ta' Settembru 2005, dwar ir-ikonoxximent ta' kwalifiki professjonali.

Madankollu, l-Artikoli 39 KE u 43 KE jirrikjedu li l-kwalifiki miksuba fi Stati Membri oħra jiġu rikonoxxuti bil-valur ġust tagħhom u jittiehdu debitament inkunsiderazzjoni fil-kuntest ta' tali proċedura.

(<sup>1</sup>) ĠU C 55, 07.03.2009